

# IL-BIDWI


FOLJU MAHRUĠ DARBA FIX-XAHAR MID-DIPARTIMENT TAL-BIEDJA

EDITUR: J. ORLANDO-SMITH

Nru. 122

OTTUBRU, 1949.

Nru. 122



## L-INDUSTRJA TAŻ-ŻERRIEĠĦA

ROBERT BIASINI, Direttur tal-Biedja.

**I**SSA li l-interess fil-produzzjoni taż-żerriegħa kiber mhux ftit u li l-bdiewa ta' Malta, Ghawdex u Kemmuna, qegħdin jifhmu kemm hija ta' għajnuna din l-industrja, deherli li nagħmel sewwa jekk ngħidilkom xi kelmtajn fuqha, billi d-Dipartiment tal-Biedja qiegħed jagħmel hiltu kollha biex itejjeb il-pożizzjoni ġenerali tal-biedja ta' pajjiżna.

Din l-industrja twieldet f'Malta fil-bidu tas-sena 1942, sewwa sew f'nofs it-tieni Assedju l-Kbir ta' Malta, meta l-Uffiċċju tal-Kolonji Ingliż kien bagħat Malta lis-Sur Skillman biex jagħti l-idea tiegħu dwar jekk tistax titwaqqaf din l-industrja f'Malta. Is-Sur Skillman kien impressjona ruhu hafna bil-possibilitajiet li l-klima tal-Gżejjer tagħna tofri għal dina l-industrja, u wara li dan kien bagħat ir-rapport tiegħu lill-Ministru tal-Kolonji, inbdew il-provi biex jaraw il-produzzjoni kif inhi. Ir-riżultati kienu tajbin u allura fl-1944 kienu bdew jittieħdu kuntratti minn djar Ingliżi għall-produzzjoni kummerċjali taż-żerriegħa f'Malta.

Fl-1945, ir-riżultati kienu biżżejjed ċari u d-Dipartiment tal-Biedja kien irrikkmanda lill-Gvern ta' Malta biex jaħseb halli jibdev jittieħdu passi biex din l-industrja tgħaddi f'idejn xi kumpannija privata bħal ma kien fil-bidunett il-ħsieb tal-Gvern meta waqqaf din l-industrja. Id-djar Ingliżi bdew jieħdu interess kbir fil-produzzjoni taż-żerriegħa f'Malta, u kuntratti li jammontaw bosta eluf ta' liri ġew mogħtija lilna.

Bħal ma tafu intom, minn dik is-sena, sas-sena li għaddiet, ix-xita naqset, u naqset sena iżjed mill-oħra sakemm is-sena 1947-48 kienet ta' għatx kbir tant illi wkoll fis-sakwi, l-ilma kien ħżien wisq u l-ftit hxejjex li ġew imkabbirn kienu wisq aghar minn dawk li konna nkabbru fi żmenijiet normali, u għalhekk ukoll minħabba l-iskarsizza tagħhom, kienu jgħibu prezzijiet għoljin. F'dawn it-tliet snin il-biedja ta' pajjiżna hadet daqqa ta' harta u marret lura hafna. Bosta bdiewa tas-saqwi jistgħu jikkonfermaw dan u iżjed jikkonfermaw il-bdiewa kollha tal-bagħli.

### IT-TWAQQIF TA' KUMPANNIJA

L-industrja taż-żerriegħa li tagħmel sehem mill-biedja ta' Malta, naturalment hadet ukoll id-daqqa ta' harta tagħha, anzi rrid ingħid li d-daqqa tagħha kienet tinħass iżjed billi dan ġara fil-bidu tagħha u fl-ewwel sena li l-industrja għaddiet minn idejn il-Gvern għal taħt it-treġġja ta' kumpannija privata. Infatti, fl-ewwel ta' Novembru 1947, il-"Malta Seed Limited", għet mogħtija monopolju għall-esportazzjoni taż-żerriegħa għal għaxar snin. Il-kumpannija bdiet taħdem f'nofs is-sena ta' l-1947, sewwa sew f'nofs sena ta' għatx li bħalha ma kenitx għamlet fil-mitt sena ta' qabel. F'dik is-sena l-kumpannija kel-

lha kuntratti għal 267 tonna Zfunnarija; 32 tonna Pastard; 40 tonna Basal; 240 tonna Ravanell; 500 tonna Hass; 28 tonna Qara' Bagħli; 66 tonna Hjar; 58 tonna Kurrat; 100 tonna Tuffieħ Tadam u kwantitajiet iżgħar ta' salva, Spinaċi, Indivja u hxejjex oħra, barra minn kwantitajiet ta' fjuri li kienu qegħdin jtkabbru fil-ġonna pubbliċi u ġonna privati.

Bħalma wieħed jistenna f'sena bħal dik, il-kumpannija ma setgħetx tmur tajjeb, u dan hadd ma jista' jgħidu iżjed mill-bdiewa stess u bħalma għedna, l-iżjed il-bdiewa tal-bagħli.

### GHAJNUNA LILL-INDUSTRJA

Iżda s-suċċess jiġi dejjem lil dawk in-nies li ma jaqtgħux qalbhom malajr, għaliex, skond ma ninsab infurmat, din is-sena l-kumpannija ma marritx hażin miż-żerriegħa li issa qiegħda tiġbor u li ġa bdiet tibgħat barra. Il-Gvern ukoll iddeċieda, permezz tad-Dipartiment tal-Biedja, biex iġin kemm jista' lil din l-industrja kif jixxirgħa billi offrta li jkabbar fil-ġonna tiegħu pubbliċi, fjuri u hwejjeġ oħra u b'hekk fil-waqt li jgħin lil din l-industrja jkun qed isebbah il-ġonna u jdahħal ukoll il-flus miż-żerriegħa tagħhom.

Industrja bħal din, biex timxi 'l qud-iem u tkun ta' ġid għal pajjiż, jiġtigiha għaqal kbir, kemm mill-mexxejja tagħha kif ukoll mill-bdiewa li jieħdu l-kuntratti għaž-żerriegħa; anzi rrid ingħid illi mal-għaqal tinħtieġ ukoll l-onestà mill-bdiewa l-iżjed biex ma jkunx hemm taħlit ta' żerriegħa, għaliex għal dan, id-djar ta' barra huma attenti hafna. Barra minn Malta kull dar taż-żerriegħa għandha dawk li jgħidulhom "Trial Grounds", jiġifieri raba' li fil-tiġi pprivata ż-żerriegħa kollha. Ahna, hawnhekk konna drajna li kull pastarda hija pastarda; iżda barra minn Malta, u dan ngħidu mhux għall-Ingilterra biss, imma għal pajjiżi kollha, kull differenza mqar ta' werqa mill-oħrajn tagħ-

mel differenza kbira, għaliex b'hekk sena wara l-oħra tintilef ir-razza. Dan li qiegħed ingħid jgħodd għal-hxejjex kollha kif ukoll għall-fjuri. Dan it-tibdil tar-razza nistgħu nifhmuh aktar malajr hawn Malta meta nħarsu lejn il-prodotti tagħna, bħal ma huma l-kaboċċi, il-pastard, il-basal u xi oħrin. Basla bajda bil-mod il-mod tibda tiddakkar u b'hekk tiflef il-lewn, id-dehra u t-togħma.

### ŻERRIEĠHA PURA

Jiena hadt pjaċir hafna meta ġejt infurmat bl-interess u l-attenzjoni li qegħdin jieħdu l-bdiewa ta' Kemmuna, taħt it-treġġja tal-Kaptan Turu Zammit Cutajar, sabiex ma jhallux xitel għaž-żerriegħa jiddakkar wieħod mill-iehor. Per eżempju varjetà ta' xitel tal-pastard ma għandhiex titħawwel qrib varjetà ta' pastard ieħor sabiex ix-xitel ma jiddakkarx minn xulxin. Meta f'inhawi ma titħawwilx hliet varjetà waħda l-bidwi jkun qed jiżgura li ż-żerriegħa toħroġ pura. Meta titħawwel varjetà waħda biss fl-istess inhawi, il-bidwi jkun qiegħed jagħmel dak li jsejġulu "izolament", jiġifieri twarrib ta' varjetà minn oħra u fl-istess inhawi.

### PROTEZZJONI MEHTIEĠA

Għal din ir-raġuni, fl-1942, malli bdew l-esperimenti mill-Gvern ta' Malta għat-twaqqif ta' l-industrja taż-żerriegħa, il-Gvern hareġ ukoll liġi li hadd ma jista' jhalli għaž-żerriegħa pjanti mingħajr permess tad-Dipartiment tal-Biedja. Liġijiet bħal dawn jeżistu fil-pajjiżi kollha ċivilizzati, u l-liġi ma għandhiex biss l-għan illi tipproteġi l-produzzjoni taż-żerriegħa minn xi kumpannija li titwaqqaf għal dan ix-xogħol, iżda wkoll biex tipproteġi bidwi minn bidwi ieħor. Biex nieħdu l-każ ta' Malta, jista' bidwi jkun jed ikabbar żerriegħa ta' xi haġa f'post fejn il-kumpannija taż-żerriegħa ma jkollhiex interess, u allura d-Direttur tal-Biedja johroġlu permess biex jagħmel din iż-żerriegħa. Bidwi ieħor hdejjh, jew għax ikollu xi jgħid miegħu, jew għal xi raġuni oħra, jiddeċiedi li jagħmel ukoll ftit xitel għaž-żerriegħa li jistgħu jiddakkru ma' ta' l-ieħor. Kieku ma jkunx hemm liġi, x'jiġri? Jiġri li t-tnejn iwebbsu rashom bir-riżultat li hadd minnhom ma jieħu żerriegħa kapaci. Dana rajnih bosta drabi, u għadna narawh sal-lum, fil-kwantità ta' kromb li jidher fis-saq li ma jkunx tajjeb hliet għall-għalf tal-bhejjem, bi ħsara għall-bidwi u għall-pajjiż. (Ikompli fil-faċċata 2).

# L-Industrija taz-Zerriegha

(Jissokta minn paġna 1)

## GHATX U ILMA

Hija haġa ta' min jithassarha illi bi sfortuna din l-industrija marret taht kumpannija privata fl-izjed sena tal-ghatx, ghalix dan, ftit jew wisq, jiskoragġixxi lid-ditti ta' barra billi jaħsbu li l-prodotti li fallaw is-sena l-oħra jistghu jfallu kull sena. Ix-xita fil-pajjiż hija haġa li ma tiddependix mill-bniedem, iżda l-Gvern qed jagħmel hiltu kollha biex ikabbar il-provviista ta' l-ilma fi-pajjiż u li jhawwel kemm jista' sigar biex inaqqas ix-xaġħri u biż-żieda tal-ħdura jigħbed is-shab tax-xita, u inaqqas mill-hala ta' l-ilma li jibqa' sejjer il-baħar.

## RISQ AKBAR LILL-BIEDJA

Punt iehor vantaġġuż li wiehed jagħmel tajjeb li josserva huwa l-fatt li kull fejn hemm industrija taz-zerriegħa, il-produzzjoni tal-pajjiż tikber. Dan jista' jidher fatt stramb; iżda huwa fatt li malajr jiġi spjegat u malajr wiehed jifhem. Meta kumpannija tikkuntratta ma' bidwi biex ikabbar xi prodott għaz-zerriegħa, dina tagħtih dik li jgħidulha "Stock Seed", jiġifieri zerriegħa li minnha għandu jikkabbar il-prodott kuntrattat. Din iż-zerriegħa ma tkunx xi zerriegħa ordinarja, iżda tkun zerriegħa miġbura minn pjanti magħżulin u ikkultivati bi proċess speċjali. B'hekk jidhru fil-pajjiż prodotti mill-aħjar u jinqata' dak il-hala li jsir meta, bħal ma semmejt qabel, ikun hemm miż-żurġa zerriegħa li tagħti nofs prodott tajjeb u nofs iehor hażin. Ix-xejra li hemm il-lum f'kull pajjiż — u din ma għandniex xi ngħidu hija wkoll ix-xejra li qiegħda tiehu Malta — hija li wiehed jiehu l-izjed produzzjoni mill-istess biċċa art. Jiġifieri li l-lum qegħdin jidhru f'pajjiżi tal-biedja, prodotti għammelin.

## PRODOTTI U PRODOTTI

Kaboċċa ratba tiehu l-istess wisa' fl-art daqs kemm tiehu kaboċċa iebes; iżda l-mara tad-dar biex timla' l-borma jkollha tixtri żewġ kaboċċi flok waħda. Kaboċċa magħquda tkun biżżejjed għaliha, u b'hekk — biex inkun hadt suġġett sempliċi — il-poplu jisserva aħjar, il-produzzjoni tal-pajjiż tikber, u l-bidwi li f'qasir żmien ikun tghallem liema huma l-aħjar prodotti, ikun jista' jagħżel u jizra' dak il-prodott li flok 20 qantar jista' jagħtih id-doppju jew iżjed mill-istess raba'.

## KOBOR TA' DIN L-INDUSTRIJA

L-industrija taz-zerriegħa tinsab f'bosta pajjiżi, għalkemm mhux il-pajjiżi kollha jistghu jkabbru l-istess xorta ta' zerriegħa. Il-pajjiżi fejn l-industrija taz-zerriegħa hadet xejra kbira, huma, l-Ingilterra, l-Olanda, Sweden, Amerika, Franza, Italja, Belgju, Kanada, Awstralja, New Zealand, Afrika u bosta mill-kolonji Ingliżi. Huwa għaldaqshekk ta' pjaċir li naraw, illi għalkemm l-industrija tagħna għaddiet minn żmenijiet ta' dwejjaq kaġunati min-nuqqas ta' xita, issa l-industrija hadet xejra tajba u daħlet fl-ewwel sena tas-suċċess tagħna, li hija s-sena li aħna fiha. Il-kumpannija għandha wkoll, u qed tagħti kuntratti għal sena oħra li huma wkoll biżżejjed soddisfaċenti.

## IS-SUĊĊESS JINSAB F'IDEJNA

Biex aħna nkunu nistghu nikkompetu ma' pajjiżi barranin fil-produzzjoni taz-zerriegħa, jinhtigilna noqgħodu attenti li ma jsirx tahlit. Bħal ma ġa għeditkom, il-klima tagħna hija aħjar minn ta' xi pajjiżi oħra u għalhekk is-suċċess ta' din l-industrija qiegħed f'idejna u ma għandna nagħmlu ebda haġa b'ix infixkluh. L-għan tal-Gvern huwa li jgħin l-industrija lokali, u billi din l-industrija taqa' taht għajnejn id-Dipartiment ta-Biedja, jiena, bħala Direttur ta' dan id-Dipartiment ma nistax ma nagħmilx hilti kollha sabiex ngħin u nħajjar bdiewa oħra u biex infahħar lil dawk il-bdiewa li qegħdin jiedu interess f'din l-industrija ta' ġid għall-pajjiż.

Qabel nagħlaq irrid infakkar lill-bdiewa

tagħna illi fil-gżira ta' Cipru, li t ukoll fil-Mediterran, qiegħda tiġi ma din l-industrija taz-zerriegħa u l-wa ta' hemmhekk jinsabu ferħanin u suċċessi li qegħdin jiksbu. Il-Gvern Cipru qiegħed jagħti lil din l-industrija kull għajnuma jista' u l-esportazzjoni taz-zerriegħa tinsab tikber minn sena oħra. Fil-waqt illi fl-1945, meta n din l-industrija minn Cipru ġew esportati biss £300 żrieragħ, wara sentejn bis-ġifieri fl-1947, ġew esportati mhux minn £30,000 żrieragħ.

Fl-aħħarnett il-lum għandi pjaċir i bar illi l-Gvern Ingliż nehha kull rez-żjoni li kien hemm dwar l-importazzjoni taz-zerriegħa tal-fjuri fl-Ingilterra, u il-fatt ma jistax jonqos li ma jgħinx aktar, sabiex Malta jkun jista' jkollha hem akbar mill-flus li qegħdin jir- mill-Ingilterra, għal din l-industrija żrieragħ.

## IL-PRODUZZJONI TA' L-IKEL

(E. Ebeyer Slythe)

**K**ULHADD jaf kemm għandna bżonn ta' produzzjoni akbar ta' f'hafna pajjiżi tad-dinja tant li hafna prodotti kienu jiġu meqruċin l-lix għalihom ma kienx jinstab suq tajjeb. Madankollu kulhadd ukoll illi għalkemm kwantitajiet ta' prodotti kienu jiġu meqruċin għal- bla tmiem ta' bnedmin kienu neqsin minn nutriment xieraq. Sa ikun hawn ikel tajjeb biżżejjed li jstorni lill-bniedem f'kull pajjiż, tieg li l-produzzjoni ta' l-art tiżdied.

Il-produzzjoni ta' l-art tista' biss tiżdied b'żewġ metodi li huma t-thaddim ta' art li qabel ma kenitx tiġi ikkultivata u t-tieni billi titkabbar il-produzzjoni mill-art li ġa qiegħda tinhadem. Hawn Malta ma tantx għandna art li tista' f'qasir żmien tiġi mibdula minn mogħxa għal art għammila, iżda ċertament min-naħa l-oħra aħna nistghu nkabbru l-produzzjoni mill-art li ġa għandna tinhadem. Għalkemm f'Malta l-produzzjoni mill-art għammila kibret, madankollu għad hemm hafna x'isir f'din il-haġa sabiex il-produzzjoni tkompli tikber.

Il-kaġun tan-nuqqas ta' produzzjoni akbar mill-art, huwa kollu l-ħtiġa ta' kultivazzjoni li ma ssiżx biżżejjed skond is-sengħa u l-metodi moderni; tidmli ta' l-art bl-addoċ u bla ħsieb u nuqqas ta' sforzi biex jinquerdu l-insetti u l-mard li jaħkmu l-uċuh u s-siġar.

Minħabba f'hekk jidher illi sabiex il-produzzjoni tikber jeħtieġ li jkollna pjanti aktar b'saħħithom, uċuh ħielsa mill-mard u l-insetti u sigar ikkurati kif jixir-qilhom. Il-bidwi u kull min jikkoltiva xi biċċa art jeħtieġu jkun jifhem dwar dak li jeħtieġ l-art sabiex ikollha pjanti f'saħħithom u dwar dak li jfħtieġu l-pjanti sabiex jipprođu mill-aktar. Id-Dipartiment tal-Biedja l-lum għandu tekniċi f'kull taqsima tax-xjenza tal-biedja u għalhekk tkun kollha l-ħtiġa tal-bidwi iekk ma japprofttax ruħu minn dawn is-servizzi li jsiru bla ebda ħlas.

Hafna bdiewa meta jaraw li l-wiċċ ikun sabiħ, jgħidu li ma jeħtieġu xejn u li jkompli jikber u jirnexxi waħdu. Dan huwa żball l-aktar kbir. Nieħdu l-eżempju tat-tfal. Dawn meta jkunu qegħdin

jikbru, ikollhom aptit kbir; hekk u il-pjanti. Bniedem li jkun f'saħħtu j pjaċir jiekol xi biċċa laħam tajba u ta jkun marid jeħtieġ xi mediċini. l-bdiewa għandhom inehħuha minn hom li d-demel huma l-mediċina tar- jew tal-pjanti. Dan id-demel huwa sew għall-pjanti bħalma l-laħam ta huwa għall-bniedem f'saħħtu. Għal- hekk l-uċuh jeħtieġu aktar kura u jkunu qegħdin jirnexxu.

Art għammila li tkun imdemmla jeħtieġ demel tar-razzett jew bid-demel ħaxix, issir art tajba li taħżen go- n-nutriment meħtieġ għall-pjanti li t bar. Meta l-art tkun nieqsa mid-d naturali jew artifiċjali, la jkollha fiha l-ikel meħtieġ għall-pjanti u ta ikollha go fiha dik il-fertilità meħ- sabiex l-għeruq tal-pjanti jikbru u l-frisk.

Id-demel artifiċjali mhux biżżejjed du; l-art jeħtieġ ukoll id-demel natu- Il-bidwi jeħtieġu wkoll jifhem xi l-dwar l-għamliet differenti tad-de Ngħidu aħna, għall-piżelli u l-bur tal-fjuri, l-aktar demel meħtieġ huw superfosfat. Sabiex il-kaboċċi u p- oħra bħalha jrabbu l-weraq u z-zokk, wa meħtieġ l-aktar demel li jkun fil- nitroġenu.

B'danakollu, id-demel jeħtieġ li għata bis-sengħa sabiex ma jiġrix li tingħata xi kwalità jew kwantità ta' demel iżjed milli tkun tiħtieġ, billi l-p- ti ma jeħtieġux il-koll l-istess demel istess kwantità. L-aħjar haġa tkun, wiehed ikun fid-dubju, li jirrikorri Dipartiment tal-Biedja, mnefn ikun ta' jikseb l-aħjar parir.

# Zjieda fil-Halib u Laħam

**M**INN kemm ilu li l-Gvern importa n-nisel ta' baqar ġodda kellna bosta drabi l-okkażjoni illi nirrikkmandaw lil dawk li jrabbu l-bhejjem ta' l-ifrat sabiex jinqdew mis-servizzi ta' dan-nisel halli jkollhom zieda kbarr fil-produzzjoni tal-halib u laħam.

Bidwi ta' Gunju, u minn fuq irrfusion, xandarna l-ewwel artikolu ta' is-siwi ta' dawn ir-razez ġodda u bilna paraguni dwar kemm ikun ta' tta akbar għall-bidwi tagħna li jnisminn dawn il-gniedes Ingliżi sabiex wem baqar li jibdew jagħtuh 'il fuq ta' 250 gallun halib aktar mill-baqar għandu issa, u din iż-żieda ta' halib, iġġiblu erba' xelini kull gallun, jiġminnha £50 aktar fis-sena.

l-parti li konna qegħdin nitkellmu ta' il-produzzjoni tal-halib biss, stqar- ta' illi mill-kwantità ta' halib li qegħ- niehdu bħalissa mill-baqar tagħna tistax tħalli profitt, u għalhekk id- artiment tal-Biedja ġieb mill-Ingil- ta' laħjar tliet razez ippruvati mad- a kollha biex itejjeb in-nisel tiegħu.

inn din il-frasi vaga, il-Manager tal- apanniġa Maltija tal-Halib deherlu li du jehodha ad litteram u jagħmel aha kapital biex juri li dawk li qegħ- irabbu l-bhejjem għall-produzzjoni alib qed ikollhom telf. Nikkwotaw B-Bibbja: "Dixit insipiens in corde us Deus non est", li bil-Malti tiffser gej: "Qal l-ibleħ bejnu u bejn ruħu: ma jeżistix". Jekk tieħu biss il-fra- "Alla ma jeżistix" iddawwar il-Bib- favur ix-Xitan u preċiżament hekk f'dan il-kaz; ġiet meħuda, mill-ar- lu, il-frasi vaga u warrab, għax hekk jaqbilu, it-tifsir li kien hemm aktar quddiem.

fatti aktar 'il isfel fl-istess artikolu a fissirna b'tipi kbarr aktar minn kull a oħra ta' l-artikolu, li:— "DAK BIDWI LI JNISSEL MINN DAWN GNIEDES JIBDA UKOLLU QLIGH BAR". U aktar 'il isfel fl-istess arti- għidna li:— "Minn dan nintebħu bidwi tagħna meta jnisel minn dawn gniedes Ingliżi, ikun qed irawwem ba- li jibdew jagħtuh 250 gallun halib ar mill-baqar li għandu bħalissa u din zieda ta' halib, jekk iġġiblu erba' xe- kull gallun, jiġbor minnha £50 aktar ena."

an it-tifsir konna qegħdin nagħtuh k nuru lil dawk li jrabbu l-bhejjem ta' at illi r-razez ta' baqar li kellna kie- iddeġeneraw ruħhom b'mod tali li qsu hafna mill-produzzjoni tal-halib ħom u li jekk jiġu mħallta mar-razez da li nġiebu, ikun hemm produzzjo- kbarr ta' halib li ma tkunx hliet ta' fitt akbar milli għandhom bħalissa.

ssa, a parti minn dak li fissirna dwar ollitt fuq il-halib. Irridu niftakru oll illi l-baqra minbarra l-profitt li tina fuq il-halib, tagħtina wkoll għo- fis-sena u d-demel tagħha li jiswew na flus. Dawn il-profitti aktar, ma niex semmejnihom fl-artikolu ta' Gu- il-għaliex dak in-nhar, il-hsieb ew- i tagħna kien tifsira lill-bdiewa dwar m jistgħu jkabbru l-profitti tagħhom

mill-halib biss. Meta mal-halib inżidu l- għoġol u d-demel il-profitti minn fuq il- baqra jkun wisq akbar.

## NIEHDU HSIEB L-ANNIMALI TAGHNA

(K. Vella Haber)

**L**-ANNIMALI huma hlejjaq li ġew maħluqin apposta sabiex iġħinu lill-bniedem fil-ħidma u l-proġress tiegħu. Hija haġa magħrufa biżżej- jed li biex haġa tagħti servizzi tajba jiħtieġ li tkun ikkultivata tajjeb u kif jixirqilha skond in-natura u l-kondiz- zjonijiet tal-ħajja tagħha.

L-annimali huma hlejjaq ħajjin li jis- wew mhux f'tit lill-bniedem u li jisthoq- qilhom għaldaqshekk il-kura u l-harsien ta' min irabbihom sabiex minnhom jikseb is-servizzi li jkun jixtieq. Li kieku l-an- nmali ma kienux hliet sempliċi makna, huma wkoll kien ikun jixirqilhom il-kura meħtieġa sabiex jinżammu f'waqthom u fl-oġħla produzzjoni u effiċjenza.

Sabiex l-annimali jaqdu l-oġħla hsieb li għalih huma ġew maħluqin huma qatt ma għandhom jinżammu maħmuġin. Hu- ma qatt ma għandhom jiġu miżmumin fid-dieq u f'nuggas ta' arja u qatt ma għandhom jithallew bil-ġuħ.

L-annimali ma għandhom qatt jiġu maħmurin bis-swat jew jithallew jinfnew mill-mard u jinħakmu mill-ġriehi.

Bil-maqlub ta' dana kollu, l-annimali għandhom ikunu ikkurati u mnaddfin. Huma għandhom jiġu miżmumin fl-inda- fa, f'kundizzjonijiet tajba; jinżammu kemm jista' jkun komdi skond in-natu- ra tagħhom u jiġu mitmughin kif jixir- qilhom u skond il-ħidma li jkun mis- tennija li jwettqu.

L-annimali għandhom jinżammu f'saħ- hithom u qatt ma għandhom jithaddmu zżejjed jew jitgħabew dak li huma ma jkunux jifilhu. Huma għandhom jiġu mogħtija s-serħan li jkun jeħtieġu.

Sabiex wieħed jieħu hseb l-annimali għandu jara wkoll li jfejjaqhom mill- mard u mill-ġriehi li jistgħu jinħakmu minnhom. L-annimali għandhom jiġu maqtulin bil-meżzi l-aktar umani jekk u meta jiġi maqtuġh li ma jkunx hemm fej- qan għalihom jew li ma jkunux għadhom aktar ta' servizz.

Inheġġeġ lil kull min irabbi l-annimali sabiex fl-imġiba tiegħu magħhom iqis li l-annimali huma l-veri qaddeġja tal-bned- min u li sabiex huma jagħtu dan il-qadi jinħtieġ li jiġu ittrattati tajjeb.

Kull min irid xi tagħrif dwar il-ħidma tas-Socjeta Maltija Kontra l-Moħqrija ta' l-Annimali jew irid iġħin ix-xoġhol tagħ- ha huwa mitlub jikteb jew jitellem ma' Lieut. Col. A.J. Dunkerley, O.B.E., Flat Nru. 2, High Street, tas-Sliema, jw

Qabel nġaħqu rridu napproffittaw ruħ- na minn din ix-xandira sabiex b'hilitna kollha nergħu nheġġu lill-bdiewa biex inisslu mir-razez ta' gniedes li ġibna minn barra u b'hekk ikunu jistgħu jieħ- du produzzjoni akbar ta' halib, ikollhom baqar aktar f'saħħithom, imfahħrin u msemminjin mad-dinja kollha.

Is-servizzi minn dawn il-gniedes jist- għu jsiru fil-ġranet kollha tax-xoġhol, fil-Qasam tal-Gvern, l-Għammieri, bil- prezz ta' nofs lira għal kull servizz.

ma' Mrs. M. De Wolff, Nru. 138, High Street, Hal Balzan.

## IMPORTAZZJONI TA' GHENEB U MOST MUTU

**S** EJJER naqralikom tagħrifa Nru. 101/49 maħruġa mill-Ministeru ta' l-Industrija, fit-23 ta' Settembru, dwar l-importazzjoni tal-għeneb frisk u mostu mutu għall-fabbrikazzjoni ta' l-inbid:—

Il-Gvern iddeċieda li johroġ permessi għall-importazzjoni ta' għeneb frisk u most mutu għall-produzzjoni ta' l-inbid.

L-appilkazzjonijiet għal-liċenzi ta' l- importazzjoni għandhom isiru fuq il-for- mola tas-soltu ta' l-Uffiċjal għall-Kontroll ta' l-Ikeġ u l-Kummerċ (F.C.C.O.), u għandhom jintbagħtu lid-Direttur tal- iBiedja li jiffirmahom, taħt il-kondizzjo- nji jiet li ġejjin:—

1. Il-varjetajiet tal-għeneb għall-inbid u l-kwalità tal-most mutu li jkun se jiġu importati, huma suġġetti għall-approvaz- zjoni tad-Dipartiment tal-Biedja.

2. Kull konsenja ta' għeneb għall- inbid għandu jkollu magħha dawk iċ- ċertifikati tal-mard tal-pjanti li d-Dipar- timent tal-Biedja jidhirlu li jkun meħ- tieġa.

3. L-għeneb li jiġi importat b'dawn il- liċenzi għandu jiġi użat biss għall-fabri- kazzjoni ta' l-inbid.

4. L-għeneb frisk u l-most mutu li jiġu importati għandhom jinħadmu f'in- bid, separatament skond il-varjeta tagħ- hom u l-inbid li jiġi prodott minnhom għandu jinbiegħ ukoll skond il-varjeta- jiet relattivi.

5. Jekk id-Direttur tal-Biedja jew ir- Rappreżentant tiegħu jsibu li xi konsen- ji ta' għeneb frisk għall-inbid u most mutu iddeterjoraw ruħhom jew li b'xi mod iehor ma jkunux tajbin għall-inbid, id-Dipartiment tal-Biedja għandu d-dritt li jirroftahom.

Fl-aħħarnett, lil dawk li beħsiebhom jimportaw l-għeneb frisk u l-most mutu għall-produzzjoni ta' l-inbid, infakkr- hom fil-paragrafi 11A (2) u 11B tar-Regu- lamenti emendati ta' l-1948 dwar il-kon- troll ta' li-nbid li bihom, huma jeħtiġil- hom jibgħatu lid-Dipartiment tal-Biedja, tagħrif bid-dettalji kollha tal-kwantita- jiet tal-għeneb frisk u most mutu li hu- ma jkun importaw u kif qassmuhom.

# Il-Valur tal-Gendus British Friesian

**J**IHTIEG li nibdew inrabbu bis-sengha jekk nixtiequ li niksbu l-ahjar rizultati mill-animali li nrabbu. Din il-haga jmissha ilha li bdiel issir u ma jistax ikun issa li t-trobbija tibqa' ssir minghajr ma tkun marbuta ma' l-ebda principju u mbeghda mir-rizorsi li l-lum taghti-na x-xjenza u l-esperjenza.

Sabiex jara li dan ma jibqax isir ghal dejjem, id-Dipartiment tal-Biedja importa bl-ajru mill-Ingilterra, baqar u gniedes ta' l-aqwa razez imsemmijin mad-dinja kif iddur.

Izda barra minn dan, min irabbi l-baqar ghandu qabel xejn iqis u jiddeciedi ghal liema skop ikun sejjer irabbihom. Jekk hux ghall-produzzjoni mill-akbar ta' halib mill-ahjar; jekk hux ghall-produzzjoni sabiha ta' halib ma' tul hafna snin jew jekk hux bil-hsieb li jkollu produzzjoni normali ta' halib u fl-istess hin laham ghall-qatla.

Jekk min irabbi l-baqar jkollu l-hsieb li jikseb l-akbar produzzjoni ta' halib mill-ahjar huwa ghandu jghammar il-baqar tieghu minn gendus tar-razza British Friesian, u dwar dan ma ghandu jkun hemm l-ebda dubju.

Gibu quddiem ghajnejkom bidwi li jrabi biss zewg baqriet ghall-produzzjoni tal-halib u li dan f'sena wahda biss, billi jghammar il-baqar tieghu minn gendus British Friesian jaghmel profitt izjed ta' £166. 10. 0. Dan ifisser li b'hekk il-baqar tieghu jkunu iproducw 834 gallun halib izjed mis-sena ta' qabel u huwa jkun biegh dan il-halib bl-4s. l-gallun. Hekk ghalu wiehed li ghammar zewg baqriet minn gendus British Friesian.

*Billi gniedes ta' din ir-razza, issa jin-sabu wkoll hawn Malta, ma fadal ebda rajuni li ghaliha l-bdiwa taghna ma jistghux jiksbu l-istess success li semmejtilkom.*

Il-gniedes British Friesian huma, biex inghid hekk, prepotenti tassew. Wara li merhla baqar titghammar minn dawn il-gniedes, il-baqar kollha jsiru qishom ta' razza pura tant fid-dehra generali tagh-hom kif ukoll fil-produzzjoni tal-halib.

Minhabba l-htigiet kummercjali kif

## FNIEK FLEMISH GIANTS

Is-Sur M.C. Borg Cardona jgharrat illi l-Fniek Flemish Giants li kienu mistennija jaslu minn Franza, irritardaw xi ftit. Issa huwa qiegheg jistennihom ma' l-ewwel opportunita li jkun hemm u ghalhekk dawk kollha li huma interressati li jakkwistaw minn din ir-razza ta' fniek mill-isbaħ u mill-akbar ma jonqsux li jinkitbu ghajihom qabel ikun tard wisq. Il-prezz ta' dawn il-fniek sejjer ikun aktar moderat milli kien mahsub.

ukoll minhabba l-ekonomija mijiet ta' bdiwa kbar, barra minn Malta, minn ftit tas-snin 'il hawn bdew jghammar l-baqar li kellhom mill-gniedes British Friesian u b'hekk kisbu produzzjoni tas-

sew akbar ta' halib mill-ahjar hafna l-profitti taghhom. Inhekk lill-bdiwa taghna li jagtess haga.

*Dawn is-servizzi jstghu jsiru fl-Ghammieri, waqt il-hinijiet ta' Il-hlas ta' kull servizz huwa ta' biss. Gendus minn dawn jiswa u ghalhekk huwa privilegg kbir jista' jinqeda worta wahda b'ar-rizz bil-hlas ta' nofs lira biss.*

## IT-TJUR FIX-XITWA

**I**T-TROBBIJA tat-tigieg fix-xitwa tihtieg wisq aktar attenzjoni fix-xhur tas-shana, l-aktar meta x-xitwa tkun kiesha hafna. Tigieg ikunu mitluqin ighixu l-hin kollu fi kmamar jew f'xi maqlihom, ma tantx ikun mehtieg tibdil fit-trobbija taghhom ma' xitwa, izda meta t-tigieg ikunu mitluqin fil-berah, ikun mehtieg irabbi jiehu hsiebhom izjed u jimxi maghhom skond it-temp li ja-

### KMAMAR KENNIJA

It-tieni haga ta' htiega kbira fix-xitwa hija li t-tigieg mitluqin fil-berah ikollhom kmamar kennija fejn jistkennu mill-maltempijiet ta' rih, xita u kesha zejda. Hija haga tassew bla ghaqal li wiehed jitlaq it-tjur fil-berah u jhallihom jorqu barra, ghalkemm forsi taht xi sigar ma' tul il-ljeli litwin. L-ikel u l-ilma tax-xorb li jinghata lit-tjur f'dan l-istagun, ghandhom jinghatawllhom fil-kmamar u mhux fil-berah. Dawk li jkollhom kmamar apposta fejn ibidu t-tigieg, jhtigilhom li jaghmlu l-kmamar tal-kenn qrib il-kmamar fejn ibidu sabiex it-tigieg ma jkollhomx ghal-fejn jaqsmu fit-tul minn kamra ghall-ohra, fil-maltempijiet, sabiex imorru jbidu. Wiehed ghandu jifhem illi ljeli mghoddija fil-kenn jergghu jaghtu lit-tjur l-energija li jstghu jitilfu ma' tul il-jiem ta' maltemp u ta' kesha.

### L-GHALF

Haga ohra li tiswa wisq sabiex ma tintilfx l-energija fit-tjur ma' tul ix-xitwa, hija l-ghamla u l-kwalita tal-ghalf. Fix-xitwa ghandu jinghata ghalf bis-sengha. Il-qamh ir-rum, meta wiehed jirnexxilu jsibu, iservi mhux ftit biex inissel is-shana fit-tjur. Erba' patatiet imghollja u jaharqu li jithalltu mat-taghsida, ghandhom ukoll valur kbir hafna fix-xitwa.

### L-GHADD TAT-TIGIEG

Ma jaghmilx hazin f'jiem ta' kesha u maltemp kbir jekk it-tigieg ikunu kemmxejn iffullati, izda malli l-jiem jittiebu jkun mehtieg li jitqassmu mill-gdid ghaliex inkella jimordu bl-irjih. Il-flieles, imbaghad, jhtieg li jinzammu fis-shana l-hin kollu u jkun tajjeb wisq jekk fuq it-taghsida taghhom jigi mraxxax ftit qamh fil-wicc; dan il-qamh ghandu jkun imfarrak.

### ZEJT TAL-HUTA

Iz-zeit tal-huta ghandu importanza kbira fit-trobbija tat-tjur u ma' tul ix-xitwa ghandu jinghata ftit kuljum lit-tjur kollha. L-ahjar mod li jintghalef huwa li jitraxxax fuq il-qamh. Jekk il-qamh jaqghad f'imkien ikun sinjal li jkun traxxax izzejjed zeit tal-huta.

It-trobbija tat-tigieg fix-xitwa tirrikjedi xoghlo izjed minn staguni ohra, izda jibqa' dejjem il-fatt li dak li wiehed jaghmel mat-tjur li jrabbi jkun ghamlu ghali innifsu l-ghaliex b'hekk igawdi pro-

duzzjoni akbar ta' bajd, isalva l-fertilita qerda tat-tempijiet u jkollu tjunhom u li jfendu fit-trobbija ta-

## TAGHRIF U TAGHLIM

### KMAMAR TAT-TJUR

It-tjur ghandhom mnejn ma jgawdu wisq jekk il-kmamar taghhom ikun iderni jew le; izda sabiex jirnexx il-tigieg u l-kmamar ikunu veridici jeb li jkollhom l-indafa, u li mhux iffullati fic-cokon.

### IXTRI FLIELES TAJ

Qatt la tixtru flieles irhas sabiex frankaw il-flus. Flieles ta' razza innisslin minn tjur f'sahhithom jgawdu bil-flus it-tajba, jiguk irhas minn morda ta' razez kajmani u minisslin minn morda, li jaghtuhomlok bla hlax.

### ITTESTJA BIS-SENG

Wiehed li kien qed jittestja l-irhas jara jkunx fertili, beda jigriju l-irhas taghquda kollha ta' kull darba ta' bajda ma tfaqqas. Il-flieles kollha jmutulu fil-bajda. Fl-ahjar intelljenzja lampa kienet tishon wisq billi l-irhas hafna jittestja biha u s-shana ta' bajda net qiegghda toqtol il-fellus fil-b-

## TWEGIB GHAL MISTOQSIE

Lil **C. Amato**, mill-Hamrun: Tieghek intela' bir-rih. Taqqbi faslu r-rih 'l barra. Meta jerga erga' ghamel l-istess bicca xogher.

Lil **Mary Pellicano**, minn B'butta: sbu li d-dielja tieghek ghandha f'xi bir ta' l-ilma. Izda jekk da' wiex il-każ, erga' iktbilna u aghidli tuk l-ghajnuna kollha li tkun tikk.

Lil **J. Sciberras**, mill-Hamrun: da li semmejtla fuq il-fniek 'Scales'; ahna nsejjuhla marda. Il-qxur f'widnejn il-fniek jittfejjew gwent nahdum apposta. Il-qxur u tad-dullih ma jaghmilx hsara.